

Врз основа на член 80 од Законот за градење („Службен весник на Република Македонија“, 130/09, 124/10, 18/11, 36/11, 54/11, 13/12, 144/12, 25/13, 79/13, 137/13, 163/13, 27/14, 28/14, 42/14, 115/14, 149/14, 187/14, 44/15, 129/15, 217/15, 226/15, 30/16, 31/16, 39/16, 71/16, 132/16, 35/18, 64/18, 68/18 и 168/18 и „Службен весник на Република Северна Македонија“ бр. 244/19, 18/20 и 279/20), член 62 од Законот за локалната самоуправа (Службен весник на Република Македонија бр. 5/02) и член 21 од Статутот на Општина Радовиш

Советот на Општина Радовиш XXVI седница одржана на 28.02.2023 година донесе:

## **ПРОГРАМА**

### **за поставување урбана опрема на подрачјето на општина Радовиш**

Со оваа Програма се уредуваат видовите на урбана опрема, локалитетите на кои се поставува, начинот и условите за нејзино поставување, дислоцирање и отстранувањето на урбаната опрема на подрачјето на општина Радовиш.

#### **I. ОПШТИ СТАНДАРДИ ЗА ПОСТАВУВАЊЕ НА УРБАНА ОПРЕМА**

Со поставување на урбана опрема не смее да се попречува или отежнува користењето на станбените, деловните згради и други објекти, односно нивната функција на живеење или работење, да се загрозува сигурноста на сообраќајот, да се намалува пропишаната слободна проодна површина, да се уништува зелена површина, да се намалува естетскиот и општиот изглед на околината.

Урбаната опрема, со својот изглед и форма не смее да го намали естетскиот и општиот изглед на околината, а со вршењето на дејноста не смее да се создава нечистотија, недозволена бучава и лоша миризба.

Поставување на урбана опрема се врши на начин што истите не смеат на никаков начин да бидат трајно прицврстени за подлогата, а нивното поставување и отстранување треба да се одвива на брз и лесен начин и без оштетување на подлогата.

Површината што служи за употреба на урбаната опрема мора да се одржува во хигиенски исправна состојба.

При поставување на урбана опрема не смеат да се поставуваат бариери во просторот кои можат да го попречат безбедното движење на пешаците или да го оневозможат движењето на лицата со хендикеп.

При поставување на урбана опрема не смеат да се преземаат градежни зафати, а особено не зафати со кои се менуваат материјалот и нивелетата на целата површина што се користи.

При поставувањето на урбаната опрема мора да се запазат следните стандарди: поставувањето на урбаната опрема е на минимално растојание од 0,80м. од рабникот на коловозот (за кошничка за отпадоци, жардињери, рекламни направи и др.) односно 1.5м до 2,5 м од рабникот на коловозот (за автобуски стојалишта, тезги, дрвореди).

Минимална височина при поставување на чадори за сонце изнесува 2.4м, а при поставување на настрешници и тенди минималната височина изнесува 3,2м над слободната проодна површина.

Поставувањето на урбана опрема пред деловните објекти каде што се врши дејност, е дозволено само во широчината на деловниот објект кон јавната површина, но не повеќе од 50% од вкупната корисната површина на деловниот објект и доколку се исполнети условите од оваа Програма и условите од други прописи.

На улиците кои се користат како пешачки зони, по средината на улицата се определува заштитен коридор во широчина од 6 метри се со цел непречен протокот на сообраќајот и пешачки движења, пристап на амбулантно, противпожарно, полициско и комунално возило (возило на јавни служби) и во овој заштитен коридор поставувањето на урбаната опрема строго се забранува.

При поставување на урбана опрема на тротоари, минималната слободна проодна површина од попречниот профил на тротоарот изнесува 1.5 м. Ислучок претставуваат простори кај кои во партерот постои реализирана граница помеѓу просторот за движење на пешаците и бараниот простор за поставување на опрема (столпчиња, денивелација и др.) но просторот за движење не може да биде помал од 1.2 м.

Широчината на слободната проодна површина на тротоарите, се мери од рабникот на коловозот или на велосипедската патека. Доколку на тротоарот има дрвја, комунален или рекламен

објект, широчината на слободната проодна површина се мери од граничникот на дрвото или од најистурената точка на пречникот на дрвото, на комунален или рекламен објект, во правец на делот од јавната површина што е предмет на користење.

Поставување на урбана опрема не е дозволено на делот од тротоарите во зоната на свртување на улицата, односно во зоната на вкрстување на улиците (магистрални и собирни), која изнесува минимум 8.0 м од пресечната точка на двете регулациони линии. Доколку пешачката површина е поголема од 5.0 м во радиусот на свртувањето дозволено е поставување на урбана опрема за летна тераса при што треба да се запази проодна површина со ширина од 2.5 м од работ на коловозот односно од најистурениот елемент (дрво, комунален или рекламен објект).

Урбаната опрема што се поставува по повод манифестации, презентации, изложби и за вршење на угостителска дејност, по завршувањето на манифестацијата се отстранува од јавната површина во рок утврден од општината.

При поставување на урбана опрема, сопственикот е дожен да обезбеди:

- соодветни услови и согласности за приклучување на инфраструктурни мрежи за предвидениот временски период /електронапојување, водоснабдување и канализација, мрежа за телефонија, електронски комуникации и сл./ од соодветните јавни претпријатија и други правни лица / даватели на услугите / односно од субјектите кои стопанисуваат со објектите на инфраструктурата;

- примена на современи градежни материјали кои овозможуваат монтажно демонтажни конструктивни елементи, типски елементи, современо архитектонско обликување, препознатливост на функцијата, репрезентативност на урбана опрема за дејностите од кои тоа се очекува, принцип на повеќеводни кровови со ниско слеме, обезбедување пристапност за лица со посебни потреби и инавидитет и сл;

- согласност од сопствениците на градежната парцела во сопственост кога земјиштето се користи во јавна употреба согласно закон.

При поставување на урбана опрема, покрај овие услови, мора да се почитуваат специфичните услови на локацијата, интензитетот на пешачкото движење и видот на дејноста која се врши и слично.

Доколку површината за која се бара поставување на урбана опрема е во границите на опфатот на заштитено подрачје или објект или за неа е утврден посебен режим на користење, потребно е да се прибави претходно мислење од органот на државната управа надлежен за работите на заштитата на културно-историското наследство, односно на природата.

Урбаната опрема се поставува согласно Програмата и истите може да бидат со различни димензии зависно од дејностите кои се извршуваат во нив.

Урбаната опрема може да биде само приземна, со максимална висина на венец до 3,5м и висина на слеме добиена со минимален нагиб зависно од видот на употребениот кровен покривач /само како заштита на објектот/.

## **II. ВИДОВИ УРБАНА ОПРЕМА И ПОСЕБНИ СТАНДАРДИ ЗА НЕЈЗИНО ПОСТАВУВАЊЕ**

### **Тераси, шанкови и натстрешници**

Тераси и шанкови се поставуваат во зависност од расположивата јавна површина, при што е неопходно исполнување на условот да не се наруши урбанистичката концепција на просторот и параметрите за непречно безбедно движење од сите корисници, согласно Правилникот за стандарди и нормативи за урбанистичко планирање („Службен весник на РМ“ бр. 63/12), особено по однос на минималните димензии на пешачки површини – тротоари, по однос на непречено користење на околните објекти и простори за јавна намена, протокот на сообраќајот/пешачки движења на лица со хендикеп, пристап на амбулантно, противпожарно, полициско и комунално возило (возило на јавни служби).

Се забранува покривање на урбаната опрема на летната тераса со најлонски фолии или други слични материјали. За заштита на елементите на урбаната опрема за време на врнежи истата може да се прекрие со лесен материјал или елементите да се отстранат од јавната површина. При тоа се забранува складирање на урбаната опрема покрај излогот и сите видливи страни на локалот кон улица и негово натрупување визуелно експонирано.

На површината на која се поставува урбана опрема за организација на летни тераси, дозволено е поставување на: лесно подвижни маси, столици, натстрешници, чадори, постаменти за чадори, жардињери, ограда и др. не смеат да го преминуваат работ на одобрената површина.

Исклучително во пешачка зона, на плоштади, кеј и други пошироки површини опремата за летна тераса се поставува на начин утврден со елаборат. Со елаборат се утврдува просторот, видот и изгледот на опремата, бојата, димензиите и др.

Јавна површина може да се користи за летна тераса (вршење на угостителска дејност) со поставување само на опрема за летна тераса, а не и дополнителна опрема како фрижедери, витрини и друго.

Минимална ширина на површината потребна за поставување на урбана опрема за угостителство за поставување на еден ред маси со столови и клупи изнесува 1,5м.

Масите и столиците како елементи на летната тераса мора да бидат изработени од квалитетни материјали. На определени простори: пешачки зони, плоштад и во заштитени зони може да биде пропишан видот на опремата со посебен елаборат.

Сите направи за заштита од атмосферски влијанија (чадори, тенди и настрешници) поставени на една тераса треба да бидат усогласени по боја и облик и да сочинуваат една естетска целина.

Чадорите се со минималната слободна височина од 2,4м. Чадорите за сонце поставени и отворени не смеат со ниеден елемент да ја надминуваат линијата на одобриениот простор, можат да ја наткрива само одобрената површина и не смее да биде прицврстена за подлогата.

Тендите се типски – монтажни елементи со роло механизам конзолно поставени на чело на објектот и се поставуваат доколку на јавната површина има простор за еден ред на маси и столици паралелно со ѕидот на објектот без потпирачи на јавната површина.

При поставување на тенди над зона во која се организираат летните тераси минималната слободна височина изнесува 3.2м.

Поставена и монтирана тендата смее да го наткрива само одобриениот простор за летна тераса.

Страните на тендата не смеат да се затвораат со најлон или било каков друг материјал или фиксна конструкција која вертикално ќе се спушта од едната страна заради изградба на зимска градина на јавна површина.

Настрешница е лесен монтажно - демонтажен елемент кој се поставува на четири или два столба кои не смеат да бидат прицврстени за јавната површина, со платно и со роло механизам.

Страните на настрешницата не смеат да се затвораат со најлонски фолии или било каков друг материјал или фиксна конструкција која вертикално ќе се спушта до подлогата.

Оградите и жардињерите поставени на летна тераса не смеат да излегуваат со ниеден елемент надвор од дозволеениот простор за летна тераса, да бидат фиксно прицврстени за подлогата и да имаат висина поголема од 0,8м.

Оградите и жардињерите треба да бидат изведени од квалитетни материјали со високоестетско ниво.

Во пешачките зони не се поставуваат огради или жардињери кон пешачката зона односно истите се поставуваат само помеѓу соседни летни тераси.

#### **Летни дискотеки**

При нивно поставување важат општите и посебните стандарди за поставување на урбана опрема: летни тераси, покриени и непокриени шанкови и други објекти.

Летни дискотеки се поставуваат со Програма донесена на Совет на општина Радовиш.

#### **Покриени и отворени шанкови**

Покриени и отворени шанкови се поставуваат на сквер, во парк, на кеј, на реализирана партерна јавна површина, покрај водни и рекреативни површини.

Покриените и отворени шанкови не смеат да се прицврстени за подлогата и мора да имаат приклучок на вода, електрична енергија и канализација.

Составен дел на локацијата на покриени и отворени шанкови може да биде и летна тераса.

#### **Информативни паноа**

Информативните паноа служат за јавна намена, за информирање на граѓаните (карта на општина Радовиш, возен ред и друго) и огласување за културно-уметнички, спортски и други манифестации.

Поставувањето на информативните паноа не смее да го попречува нормалното одвивање на сообраќајот.

Информативните паноа може да бидат слободностоечки, преносливи, прицврстени на објект и сл.

#### **Самостоечки рекламни паноа**

Самостоечките рекламни паноа се поставуваат на пешачки и зелени површини во профилот на сообраќајниците, а во согласност со Законот за безбедност на сообраќајот на патиштата („Службен весник на РМ“, бр. 169/15, 226/15, 55/16, 11/18, 83/18 и „Службен весник на Република Северна Македонија“ бр. 98/19, 302/20 и 122/21) и посебен акт на општина Радовиш.

#### **Опрема за забава на деца и детски игралишта**

Опремата за забава на деца може да се постави на места каде има доволен простор за тоа (поголеми јавни површини или неизградено земјиште), во близина на паркинг простор, а просторот се дава на краткотрајно користење до 30 дена.

Детско игралиште може да се постави на изградено и неизградено градежно земјиште, во склоп на школски дворови, со елаборат за поставување на урбана опрема погодна за таа намена. Детско игралиште може да се постави и во уредено зеленило.

#### **Фонтани, чешми, клупи и корпи за отпадоци**

Фонтани, чешми, клупи и корпи за отпадоци со и без пепелници се поставуваат на јавни површини, во зависност од бројноста и потребите на корисниците.

Клупите и корпите за отпадоци се дел од урбаната опрема и се поставуваат на поголема јавна пешачка површина, плоштад, поголеми пешачки патеки, на автобуски постојки од сите типови и на други локации согласно елаборат за поставување на урбана опрема.

Покрај клупите потребно е да има безбеден поплочен простор со димензии од 1,0мx1,2м за луѓето со хендикеп.

Корпите за отпадоци може да бидат поставени: слободностоечки или прикачени за светилки или фасади на објекти.

#### **Паркиралишта за велосипеди**

Типот и локациите се определуваат со елаборат за поставување на паркиралишта за велосипеди на општина Радовиш.

#### **Жардињери, граничници**

Жардињери со цвеќе и граничници се поставуваат со цел визуелно да се ограничи просторот определен за урбана опрема од слободната проодна површина или да се ограничи просторот меѓу сообраќајница и пешачка површина.

Одобрението за овие елементи е со времетраење колку и одобрението за поставување на урбана опрема, по што овие елементи треба целосно да се отстранат од просторот.

Максимална висина на жардињерите и граничниците е 0,80м.

#### **Тезги**

Тезги се лесно подвижни елементи на урбаната опрема кои се поставуваат по повод празници и манифестации или на простори определени со посебни елаборати и служат за продажба на соодветни производи на пригодната намена.

Тезгите треба да се со унифициран изглед и боја, соодветни на спецификите на локацијата

Максималната површина на тезгите изнесува до 4,0 м<sup>2</sup> и се поставуваат и отстрануваат по завршување на дејноста.

#### **Елементи за изложување на производи**

Елементи за изложување на производи се витрини, полици, фрижидери.

Елементи за изложување на производи се поставуваат на јавна површина пред трговски локалитети, по правило во широчината на челото на локалот, без можност за нивно поставување во уредена зелена површина.

Елементи за изложување на производи се поставуваат покрај ѕидот на локалот.

Над елементите за изложување на производи може да се поставуваат тенди за заштита, конзолно на челото на објектот без вертикални потпирачи.

Просторот, што се користи за излагање на производи не смее да се оградува и затвора на било кој начин. (најлони, застакленување и слично)

Корпите за отпадоци може да бидат поставени: слободностоечки или прикачени за светилки или фасади на објекти.

Идејните решенија на урбана опрема која ќе биде поставена треба да бидат во согласност со микролокациските услови, со високи естетско-функционални вредности и вклопеност во пејсажот на микролокацијата и подрачјето на општината.

#### **Привремени паркинзи и природни патеки**

Привремени паркинзи и природни патеки на изградено градежно земјиште се изведуваат со елементи кои лесно можат да се отстранат, кои не ја нарушуваат животната средина, со можност за поставување на ниска ограда (не повисока од 0,80м).

#### **Платформи**

Платформите за спортски, културни, туристички и забавни настани (манifestации), како и придружните објекти во функција на истите, се со висини и површини кои овозможуваат безбедност при нивното користење.

Платформите се поставуваат на изградено градежно земјиште кое може да прими поголема група на граѓани, согласно стандардите на оваа Програма.

Поставувањето и отстранувањето треба да биде непосредно пред и по завршувањето на манифестацијата, а просторот треба да се уреди во првобитна состојба од страна на субјектот кој ја поставил платформата.

#### **Монтажно демонтажни типски објекти**

Монтажно-демонтажни објекти од лесна конструкција, се објекти со површина до 16,0м<sup>2</sup>, кои можат да се постават на одредени места. Монтажно – демонтажни објекти од лесна конструкција се наменети за продажба на весници, билети за јавен превоз, вода и безалкохолни пијалоци, сувенири, лотарија, кондиторски и слични производи.

Монтажно-демонтажни објекти од лесна конструкција можат да се поставуваат и на одредени места при одржување на хуманитарни, културни, забавни, спортски, изложбени, рекламно-промотивни или деловно-информативни и други активности по повод празници и манифестации како придружни објекти во функција на настаните.

#### **Обликовни услови:**

-монтажните објекти со своето обликување мора да бидат усогласени со просторот на кој се поставуваат, треба да се со унифициран изглед и боја кои ќе се определат со проект за поставување на урбана опрема. Начинот на покривање треба да биде типски без додаток на монтажна тенда. За заштита од сонце и дожд на челото на монтажниот објект можно е поставување на рол тенда;

-На монтажниот објект може да се постави рекламен натпис со големина не поголема од челото на објектот со името на фирмата, која го користи (врши дејнсот) без можност за истакнување на други рекламни пораки. Рекламниот натпис да не го надминува горниот раб на монтажниот објект повеќе од 50 см;

-На надворешниот дел од монтажниот објект не се дозволени видливи инсталации или делови на уреди за вентилација и климатизација како и било каква опрема надвор од габаритот на објектот.

#### **Сообраќајни услови**

-Монтажен објект или групација на монтажни објекти мора да биде лоцирана на начин кој нема да го попречува слободното движење на пешаци, инвалиди и возила. Се поставуваат на оддалеченост од работ на коловозот мин. 1,5м. а од раскрсница мин. 10,0м од почетокот на радиусот за свртување.

#### **Технички услови**

- При поставување на монтажниот објект мора да се обезбедат санитарно-технички и хигиенски услови: проветрување природно или вештачко, бучавата која се создава со вршење на дејноста да не ја преминува дозволената граница, да се обезбеди заштитен отвор со прописно изведен

пулт за издавање на роба, да се обезбеди приклучок на електрична енергија, приклучок на вода и канализација (мијалник-тоалет);

- Подната, сидната и таванската облога како и пултот за издавање на роба да се изведат од непропусен, неотровен, материјал кој не впира и кој лесно се чисти.

#### **Автобуски постојки**

Поставувањето на автобуски постојки да биде во согласност со Законот за безбедност на сообраќајот на патиштата и Законот за јавните патишта, а димензионирањето да се врши со мултиплицирање на модули со површина од 4,0м<sup>2</sup> до 16,0м<sup>2</sup> и висина до 4,0м од ниво на тротоар до врвот на покривачот.

При лоцирање на автобуските постојки потребно е да се обезбеди минимум слободен прооден простор пред нив од 1,5м.

#### **Објекти за обезбедување**

Површината на објектите за обезбедување да не е поголема од 3,0м<sup>2</sup>. За нив важат стандардите за монтаж-демонтирани и типски објекти.

#### **Јавни санитарни јазли**

Поставувањето на јавни санитарни јазли се врши на уредени површини, во близина на јавно зеленило, паркинг, оддалечени од влезови и излози на објекти. Истите не смеат да го попречуваат користењето на околните објекти и јавни површини. Може да се типски објекти или да се изведени со посебен проект соодветен за избраната локација.

Продажба на билети, весници, сувенири, цвеќе и сладолед, пиљарници на отворено.

Површината на урбаната опрема во која ќе се врши продажба на билети, весници, сувенири и сладолед да не биде поголема од 4,0м<sup>2</sup>, а за продажба на цвеќе не поголема од 16,0м<sup>2</sup>.

#### **Телефонски говорници**

Телефонски говорници, поштенски сандачиња, интернет пултови и банкомати можат да бидат слободностоечки или прикачени на сид и треба да се поставуваат на начин да можат да ги користат лица со посебни потреби.

Минималниот простор кој што треба да е слободен пред апаратите изнесува 1,5мx1,5м, како би се овозможило нивно непречено функционирање и пристап до нив, а притоа да не се нарушат постојните пешачки движења.

### **III. ДЕЈНОСТИ КОИ МОЖАТ ДА СЕ ВРШАТ**

Со урбаната опрема можат да се вршат дејности во согласност со член 2, став 4 од Законот за градење („Службен весник на Р.Македонија“, 130/09, 124/10, 18/11, 36/11, 54/11, 13/12, 144/12, 25/13, 79/13, 137/13, 163/13, 27/14, 28/14, 42/14, 115/14, 149/14, 187/14, 44/15, 129/15, 217/15, 226/15, 30/16, 31/16, 39/16, 71/16, 132/16, 35/18, 64/18, 68/18 и 168/18 и „Службен весник на Република Северна Македонија“ бр. 244/19, 18/20 и 279/20)

### **IV. ПРЕГЛЕД НА ЛОКАЦИИ НА ПОСТОЈНА УРБАНА ОПРЕМА**

Секторот за урбанизам, комунални работи, ЛЕР и заштита на животна средина ќе изготви табеларен преглед на евидентираната урбана опрема по локалитети. Во табеларниот преглед ќе се дадат следните информации:

нумерација на објектите, ознаки на намена на објектите, урбана опрема, КП каде се наоѓа урбаната опрема, местоположба, улица и број на урбаната опрема, Тип на урбана опрема; површина во м<sup>2</sup>, намена, сопственост, легалитет и степен на уреденост.

нумерација на објектите, модул, ознаки:

Н - нова урбана опрема,

ОН - урбана опрема што се отстранува и се заменува со нова,

О - урбана опрема што се отстранува,

З - урбана опрема што се задржува,

- КП каде се предвидува урбаната опрема;

- местоположба, улица и број на урбаната опрема;
- Тип на урбаната опрема;
- површина во м<sup>2</sup>;
- намена.

## V. НАЧИН И УСЛОВИ ЗА ПОСТАВУВАЊЕ И ОДРЖУВАЊЕ НА УРБАНА ОПРЕМА

Согласно Закон за градење („Службен весник на Р.Македонија“, 130/09, 124/10, 18/11, 36/11, 54/11, 13/12, 144/12, 25/13, 79/13, 137/13, 163/13, 27/14, 28/14, 42/14, 115/14, 149/14, 187/14, 44/15, 129/15, 217/15, 226/15, 30/16, 31/16, 39/16, 71/16, 132/16, 35/18, 64/18, 68/18 и 168/18 и „Службен весник на Република Северна Македонија“ бр. 244/19, 18/20 и 279/20), урбана опрема се поставува на јавни површини кои претставуваат градежно изградено земјиште и уредено земјиште без притоа да се наруши основната намена на просторот и безбедноста на сообраќајот. Потребата за поставување на урбана опрема ја утврдува Советот на Општината Радовиш.

Урбаната опрема се поставува по добиено одобрение за поставување на урбана опрема кое го издава Градоначалникот на Општина Радовиш.

Точното позиционирање на урбаната опрема, се одредува по доставен Елаборат за поставување на урбана опрема од стана на барателот.

Општина Радовиш согласно Законот за градење води регистар на издадени одобренија за поставување и отстранување на урбаната опрема, а формата, содржината и начинот на водење на регистарот ги пропишува министерот кој раководи со органот на државната управа надлежен за вршење на работите од областа на управувањето со градежното земјиште.

Доколку урбаната опрема се поставува за вршење дејност на јавна површина пред деловна просторија, одобрението за поставување може да се издаде само ако за користење на просторот претходно е издадено одобрение за вршење дејност, од страна на Градоначалникот на општина Радовиш.

Кога просторот пред деловната просторија на кој се бара да се врши дејност се наоѓа на земјиште во сопственост потребно е само одобрение за вршење на дејност пред деловна просторија.

Времетраењето на одобрението за поставување на урбана опрема може да биде:

- дневно, за време од 24 часа (манifestации, презентации и др.)
- краткотрајно, за период од 30 дена (манifestации, презентации, изложби и др.)
- сезонско за период од 3 до 7 месеци (трговија на мало и др.),
- годишно за период до 1 година (угостителство, трговија, градилиште и др.)

За добивање на одобрение за поставување на урбана опрема, заинтересираниот субјект поднесува барање до Градоначалникот на Општината.

Одобрение за поставување на урбана опрема се добива врз основа на поднесено барање (формулар), кое се доставува заедно со комплетна документација и тоа:

1. Елаборат за поставување на урбана опрема;
2. Геодетски елаборат со нумерички податоци.
3. Доказ за регулирано плаќање на комунална такса;

Постапката по барањето ја спроведува надлежниот Сектор за урбанизам и животна средина, комунални работи и ЛЕР.

## VI. ИЗВОРИ НА ФИНАНСИРАЊЕ НА ПРОГРАМАТА

Трошоци за поставување, одржување, дислокација и отстранување на урбана опрема.

Трошоците за поставување, одржување, дислокација и отстранување на урбана опрема паѓаат на товар на инвеститорот, физичко или правно лице.

## VII. ДИНАМИКА НА РЕАЛИЗАЦИЈА НА ПРОГРАМАТА

Динамиката на реализација на програмата ќе зависи од создадените правни и технички услови.

## VIII. ВРШЕЊЕ НАДЗОР

Вршењето надзор над поставувањето, задржувањето, дислокацијата и отстранувањето на урбаната опрема е во согласност со Законот за градење („Службен весник на Р.Македонија“, 130/09, 124/10, 18/11, 36/11, 54/11, 13/12, 144/12, 25/13, 79/13, 137/13, 163/13, 27/14, 28/14, 42/14, 115/14, 149/14, 187/14, 44/15, 129/15, 217/15, 226/15, 30/16, 31/16, 39/16, 71/16, 132/16, 35/18, 64/18, 68/18 и 168/18 и „Службен весник на Република Северна Македонија“ бр. 244/19, 18/20 и 279/20).

IX . Со Заклучот за дополнување на Програмата за урбана опрема бр.08-620/2 од 29.03.2022год се дозволува поставување на урбана опрема во рамки на градежните парцели, кај градежно изградено земјиште, површини планирани за дворно уредување кај станбено-деловните објекти, чии земјиште е во сопственост на Р.С.Македонија, до моментот на отуѓување на градежното земјиште.Притоа истата површина за поставување на урбаната опрема не смее да попречува пристапни патеки и влезови во згради или деловни единици.

## X. ПРЕОДНИ И ЗАВРШНИ ОДРЕДБИ

Реализацијата на Програмата ја врши Градоначалникот на Општина Радовиш во соработка со Сектор за урбанизам и животна средина, комунални работи и ЛЕР.

Програмата за урбана опрема бр.08-620/1 од 29.03.2022год. и Заклучот за дополнување на Програмата за урбана опрема бр.08-620/2 од 29.03.2022год. да продолжи да важи се до донесување на нова Програма за урбана опрема или измена и дополнување на оваа Програма за урбана опрема, во која Заклучокот за дополнување на Програмата ќе биде точка IX.

XI ОВАА ПРОГРАМА ВЛЕГУВА ВО СИЛА НАРЕДНИОТ ДЕН ОД ДЕНОТ НА ОБЈАВУВАЊЕТО ВО „СЛУЖБЕН ГЛАСНИК НА ОПШТИНА РАДОВИШ“.

Број 08-444/2  
Дата 28.02.2023 година  
Радовиш



Врз основа на член 22 од Законот за локална самоупава (Сл.весник на РМ бр.5/2002), а во врска со член 21 став 1 од Статутот на општина Радовиш,  
Советот на општина Радовиш на XXVI седница одржана на 28.02.2023 година, донесе

### О Д Л У К А

за усвојување на Програма за поставување на урбана опрема на подрачјето на Општина Радовиш

- I. Се усвојува Програмата за поставување на урбана опрема на подрачјето на Општина Радовиш.
  
- II. Оваа Одлука влегува во сила наредниот ден од денот на објавување во „Службен гласник на општина Радовиш,, .

Број 08-444/1  
Дата 28.02.2023 година  
Радовиш

Совет на општина Радовиш  
Претседател  
Моника Трајанова



Врз основа на член 50 став 1 т.3 од Законот за локална самоуправа(Сл.весник на РМ бр.5/2002), а во врска со член 44 од Статутот на општина Радовиш,

Градоначалникот на општина Радовиш донесува

### РЕШЕНИЕ

за прогласување и објавување  
на Одлука за усвојување на Програма за поставување на урбана опрема на подрачјето на Општина Радовиш и Програма за поставување на урбана опрема на подрачјето на Општина Радовиш

Ја прогласувам и објавувам Одлуката за усвојување на Програма за поставување на урбана опрема на подрачјето на Општина Радовиш бр.08-444/1 и Програма за поставување на урбана опрема на подрачјето на Општина Радовиш, бр.08-444/2

што советот на општина Радовиш ги донесе на седница одржана на 28.02.2023 година.

Број 09-444/3  
Дата 06.03.2023 година  
Радовиш



Градоначалник  
на Општина Радовиш  
Ацо Ристов